

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తే.03.01.2021.

స్పెషల్ ఎన్ఫోర్స్మెంట్ బ్యూరో ఆధ్వర్యంలో గుట్కా జర్దాతో పాటుగా విదేశీ సిగరెట్లను

విక్రయిస్తున్న నిందితుని అరెస్ట్

అతని వద్ద నుండి సుమారు రూ. 2,63,100/- విలువ గల 16,907 గుట్కా వి1 పొగాకు మరియు ఎఫ్9 జర్దా మరియు 500 ప్యాకెట్ల విదేశీ సిగరెట్లు స్వాధీనం

స్పెషల్ ఎన్ఫోర్స్మెంట్ బ్యూరో ఆధ్వర్యంలో విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., మరియు ఆండ్రప్రదేశ్ స్పెషల్ ఎన్ఫోర్స్మెంట్ బ్యూరో కమీషనర్ శ్రీ వినిత్ బ్రిజ్లాల్ గారల ఆదేశాల మేరకు అక్రమ మద్యం, ఇసుక అక్రమ రవాణా మరియు చట్ట వ్యతిరేక కార్యకలాపాలు నియంత్రణలో భాగంగా విజయవాడ నగరంలో వివిధ ప్రాంతాలలో స్పెషల్ డ్రైవ్ను నిర్వహించడం జరిగింది.

ఈ క్రమంలో భాగంగా నిషేధిత గుట్కా జర్దాతో పాటుగా విదేశీ సిగరెట్లను విక్రయిస్తున్నట్లు విజయవాడ స్పెషల్ ఎన్ఫోర్స్మెంట్ బ్యూరో అధికారులకు సమాచారం వచ్చింది. దీనిపై ఎస్.ఇ.బి. ఏ.డి.సి.పి. శ్రీ మోకా సత్తిబాబు గారి పర్యవేక్షణలో ఎస్.ఇ.బి. సిబ్బందితో ప్రత్యేక బృందాలుగా ఏర్పడి ది. 03.01.2021వ తేదీన దాడులు నిర్వహించారు. ఈ దాడులలో నున్న పోలీస్ స్టేషన్ పరిధిలోని చెరువు సెంటర్ వద్ద గల ఒక ఇంటిలో నిషేధిత గుట్కా జర్దాతో పాటుగా విదేశీ సిగరెట్లను నిల్వ వుంచి విక్రయిస్తున్న ఒక వ్యక్తిని అదుపులోకి తీసుకోవడంతో పాటు అతని వద్ద నుండి సుమారు రూ. 2,63,100/- విలువ గల 16,907 గుట్కా ప్యాకెట్స్ వి1 పొగాకు మరియు ఎఫ్9 జర్దా మరియు 500 ప్యాకెట్ల విదేశీ సిగరెట్లు స్వాధీనం చేసుకోవడం జరిగింది.

అనంతరం పట్టుబడిన నిందితులను తదుపరి దర్యాప్తు నిమిత్తం నున్న పోలీస్ వారికి అప్పగించడం జరిగింది.

ఈ తనిఖీలలో స్పెషల్ ఎన్ఫోర్స్మెంట్ బ్యూరో ఇన్స్పెక్టర్ శ్రీ హనీష్, ఎస్.ఐ. శ్రీ భరత్ మరియు సిబ్బంది పాల్గొన్నారు.

--X--